

## एक नजर में



## माता-पिता एवं दादा-दादी के लिए हुई स्पर्धाएं

उज्जैन। निजी स्कूल, देवास रोड एवं महाकाल वाणिज्य केंद्र परिसर द्वारा जम्बो विद स्ट्रट्स एंड सिग्नस थीम पर खेल दिवस का भव्य आयोजन किया गया। किंडरगार्टन के नन्हे बच्चों ने दौड़ प्रतियोगिताओं, मार्च पास्ट, मशाल प्रज्वलन तथा योग गतिविधियों में उत्साहपूर्वक भाग लिया। कार्यक्रम के दौरान बच्चों ने योग एवं सूर्य नमस्कार के माध्यम से संतुलन, समन्वय और शांत योग आसनों का सुंदर प्रदर्शन किया। खेल दिवस का विशेष आकर्षण माता-पिता एवं दादा-दादी के लिए आयोजित प्रतियोगिताएं रहीं, जिनका सभी ने भरपूर आनंद लिया। इस अवसर पर मुख्य अतिथि के रूप में राष्ट्रीय एवं अंतर-विश्वविद्यालय स्तर के पदक विजेता आकाश कौशल उपस्थित रहे। कार्यक्रम में विद्यालय के संजीव कुमार भावसार, श्रद्धा सलुंखे, नेहा सिंह चौहान, प्रशासनिक अधिकारी मनोज कुमार वर्मा, निशिता कक्कड़ सहित विद्यालय का सम्पूर्ण शिक्षक एवं सहायक स्टाफ उपस्थित रहा।



## शिक्षा पर हुई ज्ञान सभा, शिक्षाविद हुए शामिल

उज्जैन। शिक्षा संस्कृति उत्थान न्यास द्वारा इंदौर में आयोजित मध्य प्रदेश के विकास के लिए शिक्षा विषय पर आयोजित ज्ञान सभा में उज्जैन के सी से अधिक शिक्षाविद सम्मिलित रहे। न्यास के क्षेत्रीय संयोजक प्रचार प्रसार डॉ. जफर महमूद ने बताया कि राष्ट्रीय सांदिपनि वेद विद्या प्रतिष्ठान के सचिव प्रो. विरुपाक्ष जडवडीभाई, अशोक कडेल, कुलगुरु प्रो. अर्पण भारद्वाज, प्रो. नितिन राणे, डॉ. वीके गुप्ता, डॉ. भरत व्यास, प्रो. एचएल अनिजवाल, डॉ. वंदना गुप्ता, डॉ. प्रदीप लाखरे, डॉ. मोहित पांचाल, डॉ. संदीप लोडे, डॉ. चितामग्न राठौर, डॉ. सुनीता श्रीवास्तव, डॉ. स्मृति जैन, शोधार्थी गौरव मिश्रा, डॉ. आयुष सिंगाड सहित सी शिक्षा से जुड़े विशेषज्ञ सम्मिलित रहे। अशोक कडेल, प्रो. विरुपाक्ष जडवडीभाई एवं डॉ. वंदना गुप्ता ने ज्ञान सभा को संबोधित करते हुए महत्वपूर्ण सुझाव दिए।



## जिमनास्टिक टीम 1 फरवरी को होगी रवाना

उज्जैन। दक्षिण पूर्व मध्य रेलवे द्वारा 54वीं अखिल भारतीय इंटर रेलवे जिमनास्टिक (पुरुष एवं महिला) प्रतियोगिता का आयोजन 4 फरवरी से 6 फरवरी तक कोलकाता में किया जाएगा। इस प्रतियोगिता में टोक्यो 2020 की ओलंपियन कुमारी प्रणति नायक के साथ देश के कई राष्ट्रीय एवं अंतर्राष्ट्रीय खिलाड़ी भारतीय रेलवे के विभिन्न झोन से शिरकत करेंगे। उक्त प्रतियोगिता में पश्चिम रेलवे की ओर से विगत वर्ष के स्वर्ण पदक विजेता कृष्ण कुमार एवं कांस्य पदक विजेता वैभव चौरसिया, सुंदर वर्मा, श्यामसुंदर पाल, विनायक आवटी, अभिषेक चटर्जी एवं अविनाश श्रीवास सहायक प्रशिक्षक के रूप में भाग लेंगे। टीम के मुख्य प्रशिक्षक राजकुमार सोलंकी निर्णायक के तौर पर भाग लेंगे। इस अवसर पर उज्जैन जिला जिमनास्टिक से आर एल वमा, ओ पी शर्मा, मनोहर शर्मा, संजय जोशी, विजय झाला, आरुष त्रिवेदी, दिलीप चौहान, एमजी सुपेकर, मुकेश जावव आदि द्वारा पश्चिम रेलवे जिमनास्टिक दल को शुभकामनाएं दीं।

## 40वां राष्ट्रीय नाट्य समारोह 2 फरवरी से

उज्जैन। अभिनव रंगमंडल उज्जैन ने अपनी रंग यात्रा के 44वें वर्ष में प्रवेश कर लिया है, आगामी 2 फरवरी से 8 फरवरी तक संस्था का 40वां राष्ट्रीय नाट्य समारोह होने जा रहा है। समारोह के पहले दिन 2 फरवरी को रंग विदूषक भोपाल द्वारा अजना पुरी की पटकथा पर दूसरो न कोई नाटक का मंचन होगा, जिसका निर्देशन राष्ट्रीय नाट्य विद्यालय के स्नातक, कन्हैया लाल केथवास द्वारा किया गया है, नाटक मीराबाई के जीवन पर आधारित है। 3 फरवरी को एक रंग मुंबई द्वारा फिल्म, सीरियल, वेब सीरीज, और रंगमंच के आर्ट डायरेक्टर जयंत देशमुख के निर्देशन में नादिरा बबबर द्वारा रचित नाटक सकुबाई की प्रस्तुति होगी। 4 फरवरी को वरिष्ठ रंग निर्देशक शरद शर्मा के निर्देशन में जे बी प्रिंटले द्वारा रचित और सुरेंद्र शर्मा व प्रतिमा शर्मा द्वारा अनूदित नाटक एक इम्पेक्टर से मुलाकात की प्रस्तुति होगी। 6 फरवरी को मंच रंगमंच अमृतसर द्वारा राष्ट्रीय नाट्य विद्यालय के वरिष्ठ स्नातक केवल धालीवाल के निर्देशन में वापसी नाटक का मंचन होगा। 7 फरवरी को रूपांतर नाट्य मंच गोरखपुर द्वारा दरिया फो द्वारा रचित और अपणेश मिश्र द्वारा अनूदित और निर्देशित नाटक चोर! कौन चोर की प्रस्तुति की जाएगी, यह एक कॉमेडी नाटक है। 8 फरवरी को सम्पूर्ण संघ्या पर मेजबान संस्था अभिनव रंगमंडल द्वारा प्रसिद्ध हिंदी लेखक स्वर्गीय निर्मल वर्मा की रचना धूप का टुकड़ा और डेढ़ इंच ऊपर नाटक प्रस्तुत होगा। यह संस्था की नयी प्रस्तुतियां होंगी, जिसका निर्देशन वरिष्ठ रंगकर्मी शरद शर्मा ने किया है। सभी नाटक कालिदास अकादमी के अभिगन नाट्य गृह में संघ्या 7 बजे मंचित होंगे। नाटक अपने निर्धारित समय पर आरंभ होंगे।

## निगम का डबल एक्शन धमाका, चक्रतीर्थ के घाटों का होगा सौंदर्यीकरण

शमशान घाट का होगा विकास, राजस्व वसूली बढ़ाने पर निगम सरख्त

उज्जैन। नवाचारों की श्रृंखला में नगर निगम में एक और कदम आगे बढ़ाया है शमशान घाट का संपूर्ण विकास किया जा रहा है। करोड़ों खर्च कर सुविधा जुटाई जाएगी। मरकर आने वालों के लिए ही नहीं बल्कि उनके साथ श्रद्धांजलि देने आए लोगों के लिए भी सुविधा चक्रतीर्थ पर जुटाए जा रही है, साथ ही एक और सख्ती नगर निगम ने दिखाई है कि जितने भी बड़े बकायदार हैं मकान मालिक हैं होटल दुकान संचालक हैं। उन्होंने यदि अनुमति से अधिक निर्माण किया है तो नपती किए जाने के बाद उनसे जुर्माना वसूला जाएगा, संपत्ति की कुर्की भी की जाएगी।

नगर के धार्मिक एवं सार्वजनिक स्थलों के विकास के साथ-साथ नगर



निगम द्वारा राजस्व वसूली को सुदृढ़ करने की दिशा में भी लगातार कदम उठाए जा रहे हैं। चक्रतीर्थ विकास एवं सौंदर्यीकरण कार्य के अंतर्गत नगर निगम द्वारा अब तक लगभग एक करोड़ रुपये से अधिक की लागत से विभिन्न विकास कार्य कराए जा चुके हैं। इसी क्रम में चक्रतीर्थ के नीचे स्थित घाटों एवं स्थलों पर 30 लाख

रुपये की लागत से सौंदर्यीकरण एवं जीर्णोद्धार कार्य किए जाएंगे। साथ ही नागरिकों के बैठने हेतु चक्रतीर्थ परिसर में नवीन स्टील की कुर्सियां भी स्थापित की गई हैं। गुरुवार को महापौर मुकेश टटवाल ने अधिकारियों के साथ चक्रतीर्थ का निरीक्षण कर आवश्यक निर्देश दिए। निरीक्षण के दौरान कार्यपालन यंत्र

जगदीश मालवीय उपस्थित रहे। नगर विकास कार्यों की कड़ी में महापौर मुकेश टटवाल द्वारा वार्ड क्रमांक 01 अंतर्गत साड़ू माता बावड़ी के पास सार्वजनिक शौचालय निर्माण कार्य का भूमि पूजन भी किया गया। यह कार्य निगम द्वारा 15 लाख रुपये की लागत से किया जाएगा, जिसमें महिला एवं पुरुष शौचालय की पांच-पांच यूनिट का निर्माण किया जाएगा। शौचालय का संधारण निर्माण एजेंसी द्वारा किया जाएगा।

इसके साथ ही महापौर ने साड़ू माता बावड़ी मुख्य मार्ग से देवनारायण मंदिर तक सीमेंट कांक्रीट रोड निर्माण के लिए एस्टीमेट तैयार करने के निर्देश भी दिए। कार्यक्रम के दौरान निकिता मालवीय, जगदीश मालवीय, जीपी डेहरिया सहित अन्य अधिकारी, जनप्रतिनिधि एवं क्षेत्रवास्य उपस्थित रहे।

## नपती करके वसूले जुर्माना-तालाबंदी और कुर्की के आदेश

इसी दिन नगर निगम के राजस्व विभाग की समीक्षा बैठक अपर आयुक्त पवन कुमार सिंह एवं उपायुक्त योगेंद्र सिंह पटेल द्वारा ली गई। बैठक में संपत्ति कर वसूली का प्रतिशत बढ़ाने के निर्देश दिए गए। अपर आयुक्त ने अधिकारियों को निर्देशित किया कि शहर के बड़े होटलों, व्यावसायिक प्रतिष्ठानों, सिनेमा हॉल एवं मकानों की नपती कराई जाए और जहां क्षेत्रफल बढ़ा है। वहां बढ़े हुए क्षेत्रफल के अनुसार संपत्ति कर वसूला जाए। साथ ही रिकॉर्ड में नई संपत्तियों को दर्ज कर अधिक से अधिक बिल जारी करने के निर्देश दिए गए। अपर आयुक्त ने यह भी कहा कि बड़े बकरीयादारों से संपर्क कर बकाया राशि वसूली जाए तथा संपत्ति कर जमा नहीं करने वालों पर तालाबंदी एवं कुर्की की कार्रवाई की जाए। धरतू संपत्तियों का व्यावसायिक उपयोग पाए जाने पर उनसे कमर्शियल दर से संपत्ति कर वसूलने के निर्देश भी दिए गए। इसके साथ ही शहर के सभी व्यावसायिक प्रतिष्ठानों के ट्रेड लाइसेंस बनाए जाने हेतु फील्ड सर्वे कर कार्रवाई करने को कहा गया। बैठक में संपत्ति कर अधिकारी सुनील जैन सहित सभी जनों के संपत्ति कर अधिकारी एवं सहायक अधिकारी उपस्थित रहे।


## छोटी मायापुरी में पिता के साथ शराबी पुत्र ने की मारपीट

उज्जैन। शराब के नशे में घर लौट कर विवाद करते हुए पुत्र ने पिता के साथ गाली गलौज की और पाइप उठाकर पिता के साथ मारपीट कर दी। सर में चोट लगने पर पिता घायल हो गया। सूचना मिलने पर पुलिस ने मामला जांच में लिया है।

छोटी मायापुरी में रहने वाला शंकर पिता फनालाल चौहान का पुत्र आनंद झाड़वरी करता है और शराब पीने का आदी है। आए दिन नशा कर घर लौटता है और परिजनों के साथ गाली गलौज करता है। रात में भी शराब पीकर घर लौट था और विवाद करने लगा। पिता ने समझाने का प्रयास

किया लेकिन पुत्र ने मारपीट पर उतारू हो गया। जिसके चलते पुत्र ने घर में रखा लोहे का पाइप उठाकर पिता के साथ मारपीट कर दी। सर में चोट लगने पर पिता घायल हो गया। सूचना मिलने पर पुलिस ने मामला जांच में लिया है।

चंद्र मांगने पर विवाद-मारपीट का एक मामला ग्राम करौंदिया से सामने आया है यहां रहने वाले पंकज पिता आत्माराम देवड़ा ने पड़ोस में रहने वाले दिनेश को कुछ दिन पहले निर्माण कार्य के चलते लोहे



की चंद्र दी थी। दिनेश के प्लान्ट पर निर्माण कार्य पूरा होने के बाद पंकज ने दी लोहे की चंद्र वापस लौट के लिए कहा तो दिनेश ने डंडे से हमला कर सिर फोड़ दिया। मामले में नागझरी थाना पुलिस द्वारा प्रकरण दर्ज किया गया है।

## ट्रेन से शराब बेचने देवास से उज्जैन आते थे मां-पुत्र

उज्जैन। नीलगंगा थाना पुलिस ने देवास के अम्बेडकर नगर में रहने वाली मीना पति बलराम चौहान और उसके पुत्र शिवा चौहान को कच्चा मसाला क्षेत्र से हिरासत में लिया है। दोनों मां-पुत्र ट्रेक्टर की आड़ में छुपकर बेटे थे। थाना प्रभारी तरुण कुरील ने बताया कि दोनों के शराब बेचने की सूचना मिलने पर घेराबंदी की गई थी। दोनों को हिरासत में लेने पर उसके पास से एक काले रंग के बैग में रखी 2 प्लास्टिक की केन मिली है। जिसमें कच्ची जहरीली शराब भरी होना पाई गई है। पृष्ठाच में दोनों ने बताया कि वह ट्रेन से उज्जैन आते थे और आसपास के क्षेत्र में शराब बेचने के बाद ट्रेन से लौट जाते थे। थाना प्रभारी के अनुसार दोनों के खिलाफ आबकारी अधिनियम का प्रकरण दर्ज कर बुधवार दोपहर कोर्ट में पेश किया गया था, जहां से न्यायिक हिरासत में जेल भेजा गया है। मां एक हाथ से दिव्यांग भी है। दोनों को देवास कोतवाली थाना पुलिस ने अपराधिक रिकार्ड भी पता किया जा रहा है। अवैध शराब के मामले में खावरीद थाना पुलिस ने भी मंगलवार-बुधवार रात्रि गश्त के दौरान सूचना मिलने पर जावरा से ग्राम पचलासी की ओर आ रहे बाइक सवार का पीछा किया। लेकिन बाइक सवार ने रफ्तार तेज कर ली। इस दौरान उसकी बाइक पर खांबा गिर गया और वह भागने में सफल हो गया। बो में देशी शराब के 300 क्वार्टर भर होने सामने आये है। थाना प्रभारी धनसिंह नलवाया के अनुसार बाइक सवार की पहचान राष्ट्रीय पिता सुभान खां निवासी रतलाम रोड खावरीद के रूप में हुई। जिसके खिलाफ मामला दर्ज कर तलाश की जा रही है।

## बॉक्सिंग के लिए लय और लक्ष्य शर्मा चयनित

उज्जैन। ब्लाक स्तरीय जिला और संभाग स्तरीय बॉक्सिंग प्रतियोगिताओं को जीतने के बाद उज्जैन के होनहार बॉक्सिंग खिलाड़ी ज्वलंत शर्मा के सुपुत्र लय शर्मा और लक्ष्य शर्मा राज्य स्तरीय खेलों पम्पी खेल प्रतियोगिता हेतु चयनित हुए। भोपाल में हुए इन्वैशियन सेरिमीनी में मुख्यमंत्री डॉ मोहन यादव के मुख्य आतिथ्य में साथ ही सुप्रसिद्ध गायक कैलाश खेर के मधुर गीतों के साथ कार्यक्रम की शुरुआत हुई। यह प्रतियोगिता 27 जनवरी से 31 जनवरी तक चलेगी। उनकी इस उपलब्धि पर सेंट पॉल स्कूल की प्राचार्य सिस्टर विनीता, मैनेजर फादर जैकब और सभी शिक्षकों और खिलाड़ियों ने बधाई दी और उनके उज्ज्वल भविष्य की कामना की।

## सीईओ जिपं ने विभागीय कार्यों की समीक्षा की



उज्जैन। गुरुवार को मुख्य कार्यपालन अधिकारी जिला पंचायत द्वारा जिला पंचायत सभाकक्ष में पंचायत एवं ग्रामीण विकास विभाग की समीक्षा बैठक ली गई। बैठक में संकल्प से समाधान योजना, प्रधानमंत्री ग्रामीण आवास, स्वच्छ भारत मिशन ग्रामीण, मनरेगा, आजीविका मिशन, जल जीवन मिशन एवं सीएम हेल्थलाइन के विषयों पर समीक्षा की गई। बैठक में मुख्य कार्यपालन अधिकारी जनपद पंचायत समस्त, कार्यपालन यंत्रो ग्रामीण यांत्रिकी सेवा, लोक स्वास्थ्य यांत्रिकी एवं परियोजना अधिकारी जिला पंचायत समस्त उपस्थित रहे।

## बंटवारा करने की बात पर मारपीट

उज्जैन। चितामग्न राणे शान क्षेत्र के ग्राम गोदिया में मकवाना परिवार के 2 भाइयों के बीच चांदी के कड़े का बंटवारा करने की बात पर मारपीट हो गई। दोनों ओर से पांच लोग घायल हुए हैं। पुलिस ने क्रास प्रकरण दर्ज कर जांच में लिया है। बताया जा रहा है कि एक पक्ष से धरनलाल मकवाना, उसका पुत्र दिनेश और बहू उर्मिला घायल हुए हैं। दूसरे पक्ष से कमल और उसकी मां शांताबाई घायल हुई हैं। घायल दिनेश मकवाना के अनुसार उसकी दादी के चांदी के कड़े का बंटवारा करने की बात पर पिता भवसलाल के भाई पदमसिंह ने विवाद किया था। जब उक्त चांदी के कड़े सबसे छोटे चाचा मुन्नालाल कुछ साल पहले गिरवी रख चुके थे, जिसे नहीं छुड़ा पाने पर कड़े डूब गया। अब उसी कड़े के बंटवारे का लेकर विवाद किया जा रहा है। रात में वह पिता और पत्नी के साथ अंधकार पता रहा था, उसी दौरान पिता का भाई पदमसिंह और उसका पुत्र कमल पोता सुभित लाटियां लेकर आये और हमला किया।

## विकसित भारत की गारंटी है जी-रामजी योजना

उज्जैन। विकसित भारत गारंटी फॉर रोजगार एवं आजीविका मिशन ग्रामीण विधेयक 2025 के जनजागरण के संबंध में भारतीय जनता पार्टी जिलाध्यक्ष राजेश धाकड़ की अध्यक्षता में जिला बैठक संघन। बैठक को संबोधित करते हुए जिलाध्यक्ष राजेश धाकड़ ने कहा कि विकसित भारत बनाने की गारंटी है, जीरामजी योजना। यह अधिनियम विकसित भारत के लक्ष्य की दिशा में एक क्रांतिकारी कदम है। जो मनरेगा की जगह लेगा, और ग्रामीण विकास को गति देगा। भ्रष्टाचार पर रोक लगायेगी, आजीविका और परिसंपत्ति निर्माण के साथ-साथ ग्रामीण अर्थव्यवस्था को मजबूती प्रदान करेगा। यह योजना न केवल विधेयक के भ्रष्टाचार मुक्त बिल्क बहुआयामी है। प्रधानमंत्री नरेन्द्र मोदी के दूरदर्शी नेतृत्व में वीबी-जी रामजी ग्रामीण रोजगार को सशक्त बनाने की दिशा में एक निर्णायक कदम है, जहां 100 से बढ़कर 125 दिन की कानूनी रोजगार गारंटी साप्ताहिक मजदूरी भुगतान खेती के मौसम में 60 दिनों का समुचित ब्रेक और बायोमेट्रिक व ए.आई. आधारित निगरानी के माध्यम से पारदर्शिता और भरोसे को नई मजबूती मिली है। यह सिर्फ योजना नहीं करोड़ों ग्रामीण परिवारों के जीवन में स्थिरता और सम्मान का संकल्प है।

बैठक को संबोधित करते हुए नागदा खाचरोद विधायक व भोपाल संभाग प्रभारी डॉ. तेजबहादुरसिंह चौहान ने कहा कि केन्द्रीय व प्रदेश नेतृत्व के निर्देशानुसार हम सब को करणीय कार्य करना है, जिसमें किसानों एवं कृषि श्रमिकों को सरल भाषा में मनरेगा की तुलना में विकसित भारत गारंटी फॉर रोजगार आजीविका मिशन ग्रामीण विधेयक से होने वाले लाभों की जानकारी गांव-गांव की चौपालों पर पहुंचाना है। ताकि कांग्रेस द्वारा फैलाये जा रहे भ्रम को दूर किया जा सके।

जिला मीडिया प्रभारी गजेन्द्र परमार ने बताया कि भाजपा जिला मुख्यालय लोकशक्ति भवन पर आयोजित बैठक में मुख्य रूप से घट्टिया विधायक डॉ. सतीश मालवीय, जिला पंचायत अध्यक्ष कमलाकुंवर देवड़ा, जिला पंचायत उपाध्यक्ष शिवानीकुंवर सोलंकी, जिला पदाधिकारीगण, मण्डल अध्यक्षगण, मण्डल प्रभारीगण, पश्चिम मोर्चा जिला पदाधिकारीगण एवं मण्डल अध्यक्षगण, जनपद अध्यक्ष व उपाध्यक्ष सहित वीबी-जी-रामजी अभियान की जिला टोली उपस्थित रहे। बैठक का संचालन जिला महामंत्री श्याम शर्मा ने किया एवं आभार जिला मंत्री रीतु पाटीदार ने माना।

## फिर सक्रिय होगा 31 जनवरी से पश्चिमी विक्षोभ का नया सिस्टम

उज्जैन। मकर संक्रांति को सूर्य के उत्तरायण होने के बाद ठंड का असर कम होने लगता है। लेकिन इस बार मौसम बार-बार करवट बदल रहा है। 2 दिन पहले हुई ओलावृष्टि और बारिश के बाद तापमान में आई गिरावट से ठंड बढ़ गई है। वही एक बार फिर मौसम वैज्ञानिकों ने 31 जनवरी से पश्चिमी विक्षोभ का नया स्ट्रॉग सिस्टम एक्टिवेट होने का अलर्ट जारी किया है। जिसके चलते फरवरी माह का सप्ताह भी ठंड के आगोश में रह सकता है। पश्चिमी विक्षोभ की सक्रियता के चलते मंगलवार शाम प्रदेश के साथ उज्जैन जिले में तेज हवा के साथ बरफ और ओलावृष्टि से मौसम पूरी तरह से बदल गया था। मध्य प्रदेश के ऊपर से गुजरी साइबोलॉजिक सर्कुलेशन और ट्रफ सिस्टम की वजह से हुई बारिश और ओलावृष्टि के बाद दिन रात के तापमान में गिरावट दर्ज की गई है। गुरुवार रात सुबह भी आसमान में बदल होने की वजह से हल्का कोहरा छाया हुआ था



और ठंड महसूस हो रही थी, शहर को सर्द हवा ने घेर रखा था दोपहर होते-होते सूर्य देव बादलों से बाहर आए। 114 जनवरी को सूर्य के उत्तरायण होने के बाद माना जा रहा था कि ठंड से राहत मिलेगी लेकिन मौसम वैज्ञानिकों ने पश्चिमी विक्षोभ का अलर्ट जारी कर दिया। एक बार फिर मौसम विभाग द्वारा 31 जनवरी से 1 जनवरी के बीच पश्चिमी विक्षोभ का स्ट्रॉग सिस्टम सक्रिय होने की जानकारी दी है। जिसके चलते फिर से सर्द हवा के साथ बारिश ओलावृष्टि का अंदेशा जाता था है। मौसम में लगातार आ रहे बदलाव का असर आम लोगों के स्वास्थ्य पर पड़ता दिखाई दे रहा है जिसमें बच्चे और बुजुर्ग सबसे अधिक प्रभावित दिखाई दे रहे हैं।

## एमआईटी ने किया वसंतम फूड एंड फन फेयर

उज्जैन। एमआईटी रूप ऑफ इंस्टीट्यूट्स, उज्जैन के अंतर्गत संचालित महाकाल इंस्टीट्यूट ऑफ फार्मास्यूटिकल साइंसेज एवं महाकाल इंस्टीट्यूट ऑफ फार्मास्यूटिकल स्टडीज द्वारा बसंत पंचमी के शुभ अवसर पर वसंत फूड एंड फन फेयर का आयोजन किया गया। यह कार्यक्रम संस्थान परिसर में आयोजित किया गया। जिसमें लगभग 600 छात्रों एवं कर्मचारियों ने भाग लेकर इसके रंगारंग कार्यक्रमों का आनंद लिया। इस मेल में दोनों संस्थानों के छात्र-छात्राओं द्वारा खान-पान एवं खेल से जुड़े लगभग 39 स्टॉल लगाए गए। जिससे एक दिन में लगभग 40,000 रुपये का व्यवसाय हुआ। मेल में एक ओपन स्ट्रेज प्रतियोगिता का भी आयोजन किया गया। कार्यक्रम के दौरान विभिन्न श्रेणियों में पुरस्कार प्रदान किए गए। इस अवसर पर रणु विशिष्ट उपाध्यक्ष एमआईटी समूह ने छात्रों को संबोधित करते हुए कहा इस आयोजन में छात्रों के उत्साह, रचनात्मकता और सामूहिक सहयोग को देखकर अत्यंत प्रसन्नता हुई। साथ ही संस्थान समूह के सभी निदेशकों के संयुक्त वक्तव्य में डॉ. मुकेश शुक्ला, डॉ. एससी महाजन एवं डॉ. विकास जैन ने कहा यह



आयोजन एमआईटी समूह के तीनों संस्थानों के छात्रों के बीच सहयोग, सौहार्द और स्वस्थ प्रतिस्पर्धा का जीवंत उदाहरण है। आदित्य विशिष्ट, सचिव, एमआईटी समूह, डॉ. अजय शर्मा, प्राचार्य, एमआईटीपीएससी, डॉ. गर्विता जोशी, प्राचार्य, एमआईटीपीएस सहित संस्थान समूह के अन्य गणमान्य अतिथि उपस्थित रहे। संवलय मुकेश शिंदे ने किया। यह आयोजन छात्रों की सृजनात्मकता, उद्यमशीलता एवं सामूहिक सहयोग का एक उत्कृष्ट उदाहरण साबित हुआ।

## राजेश माहेश्वरी का सम्मान किया



उज्जैन। श्री माहेश्वरी सभा उज्जैन के अध्यक्ष कैलाश नारायण राठी की अध्यक्षता तथा लक्ष्मी नारायण मूंदड़ा उज्जैन जिला माहेश्वरी सभा अध्यक्ष, भूपेन्द्र भूतड़ा पूर्व अध्यक्ष, प्रकाश चन्द्र सोडानी अध्यक्ष ट्रस्ट, अर्पण इनानी अध्यक्ष युवा संगठन, राम मंत्री, कपिल भूतड़ा, आनंद राठी, संगीता भूतड़ा, विरेन्द्र कुमार गट्टानी के विशेष आतिथ्य में संघन कार्यक्रम में वीडो मार्केट नागरिक सहकारी बैंक जिसको कि विगत माह में मध्यप्रदेश की नागरिक सहकारी बैंक में उत्कृष्ट कार्य संपादन में द्वितीय अनु पर मध्यप्रदेश के सहकारिता मंत्री विश्वास सारंग द्वारा सम्मानित किया गया था। उसी के अनुसार श्री माहेश्वरी सभा गोला मंडी उज्जैन द्वारा बैंक के अध्यक्ष राजेश माहेश्वरी, सीईओ शरद गुप्ता का अभिनंदन किया जाकर सम्मानित किया गया। साथ ही महिला मंडल के अध्यक्ष पद पर संस्था हेड, प्रगति महिला मंडल के अध्यक्ष पद पर रुचि गांधी तथा सचिव पद पर प्रावी भूतड़ा के निर्वाचित होने पर स्वागत किया गया। इस समारोह में माहेश्वरी सभा उज्जैन के निरंजन हेड, ओमप्रकाश बाहेती, अशोक परवाल, प्रकाश चन्द्र तोतला, कोमल चंद्र भूतड़ा, सुनिल कुमार बांगड, अर्जुन कुमार समदानी, लोकेन्द्र काबरा, नरेन्द्र कुमार मंत्री सहित अनेक पदाधिकारी उपस्थित रहे तथा सभी ने स्वागत तथा सम्मान किया। संवलय विरेन्द्र कुमार गट्टानी सचिव माहेश्वरी सभा तथा आभार प्रदर्शन प्रकाश चन्द्र प्रहलाद दास सोडानी ने व्यक्त किया।

## हिन्दू जागरण की मांग पुजारी व हिंदू जागरण मंच की प्रशासन से मांग, मंदिरों में समान हो व्यवस्था

## चारधाम के गंगोत्री के बाद अब महाकालेश्वर मंदिर में गैर हिंदुओं के प्रवेश पर रोक लगे

नवभारत न्यूज  
उज्जैन। चार धाम के गंगोत्री में गैर-हिंदुओं के प्रवेश पर प्रतिबंध के बाद अब उज्जैन के ज्योतिर्लिंग महाकालेश्वर मंदिर में भी गैर

हिंदुओं के प्रवेश पर रोक की मांग उठी है। महाकाल मंदिर के पुजारी महेश गुरु एवं हिंदू जागरण मंच की ओर से रिशेता माहेश्वरी ने यह मांग करते हुए

केंद्र और राज्य की भाजपा सरकार से मांग की है कि अकेले महाकाल मंदिर ही संपूर्ण उज्जैन शहर के प्रमुख प्राचीन मंदिरों में गैर-हिंदुओं के प्रवेश पर प्रतिबंध लगाया जाए।

उत्तराखंड के गंगोत्री धाम में गैर-हिंदुओं के प्रवेश पर प्रतिबंध लगाया जा रहा है। इसको देखते हुए अब देश के 12 ही ज्योतिर्लिंग में भी इस तरह प्रकार की व्यवस्था एक जैसी समान

लागू होना चाहिए। इस मंदिर में बाहरी श्रद्धालुओं का आगमन बढ़ता ही जा रहा है। जिसमें दान के साथ ही दर्शनों का सिलसिला निरंतर चल रहा है। जबकि शहर में अभी मौसम

काफी खराब हो रहा है। वहाँ निर्माण कार्यों के चलते भी यातायात व्यवस्था में बदलाव हो रहा है। फिर महाकाल में श्रद्धालुओं का तांता दिन प्रतिदिन बढ़ता ही जा रहा है।

## यूपी के श्रद्धालु ने महाकाल अन्नक्षेत्र में दान किया 51 हजार व एक प्रिंटर

यूपी के बहराइच से आए श्रद्धालु अक्षय माहेश्वरी ने गुरुवार को भगवान महाकाल के दर्शन किए। उन्होंने मंदिर की व्यवस्था से खुश होकर निशुल्क अन्नक्षेत्र हेतु 51 हजार रुपए तथा कार्यालय में उपयोग हेतु एक कलर प्रिंटर दान स्वरूप भेंट किया। मंदिर समिति के सहायक प्रशासनिक अधिकारी आरके तिवारी ने बताया कि इस अवसर पर श्रद्धालु का सम्मान किया गया।



## राजकोट से आए 120 दिव्यांग बच्चों ने किए महाकाल दर्शन

प्रयास पैरेंट एसोसिएशन राजकोट गुजरात से आए 120 दिव्यांग बच्चों ने परिजनों के साथ गुरुवार को महाकाल के दर्शन किए। एसोसिएशन की पूजा पटेल ने बताया मंदिर समिति ने उनके लिए सुगम दर्शन की व्यवस्था की थी। समिति की ओर से सहायक प्रशासक हिमांशु कारपेंटरने बच्चों का स्वागत किया।

